

മധുരമായ കുട്ടികളേ - സേവനത്തിൽ ഒരിക്കലും അലസരാകരുത്, വിചാരസാഗരമഥനം ചെയ്ത്, ബാബ എന്നാണോ കേൾപ്പിക്കുന്നത്, അതിനെ പ്രയോഗത്തിലേക്ക് കൊണ്ടു വരണം.

ചോദ്യം - ബാബയ്ക്ക് എങ്ങനെയുള്ള കുട്ടികളിലാണ് സദാ പ്രീതിയുണ്ടാവുക?

ഉത്തരം - ആരാണോ തന്റെ സേവനം സ്വയം തന്നെ ചെയ്യുന്നത്, ബാബയെ അനുകരിക്കുന്ന സത്പുത്രൻ. ബാബ പറഞ്ഞ വഴി പ്രകാരം നടക്കുന്നത്. ഇങ്ങനെയുള്ള കുട്ടികളിലാണ് ബാബയ്ക്ക് പ്രീതിയുള്ളത്. ബാബ പറയുന്നു, കുട്ടികളേ ഒരിക്കലും തന്റെ മേൽ അകൃപ കാണിക്കരുത്. അവനവനെ ജാഗ്രതയുള്ളവരാക്കുവാനായി തന്റെ ലക്ഷ്യത്തിന്റെ ചിത്രത്തെ പോക്കറ്റിൽ വെക്കണം. അതിനെ ഇടയ്ക്കിടെ നോക്കിക്കൊണ്ടിരിക്കൂ എന്നാൽ വളരെയധികം സന്തോഷമുണ്ടായിരിക്കും. രാജ്യ പദവിയുടെ ലഹരിയിലിരിക്കുവാൻ സാധിക്കും.

ഗീതം - ഓം നമ ശിവായ.....

ഓംശാന്തി. നിങ്ങൾ ആരുടെ മഹിമയാണോ കേട്ടുകൊണ്ടിരിക്കുന്നത്, അവർ നിങ്ങളുടെ സമുപത്തിരുന്ന് നിങ്ങൾക്ക് രാജയോഗം പഠിപ്പിച്ചുകൊണ്ടിരിക്കുന്നു. എന്തെങ്കിലും ചെയ്തു പോകുന്നവർക്കാണ് മഹിമയുണ്ടാകുന്നത്. ശങ്കരാചാര്യൻ സന്യാസധർമ്മത്തെ സ്ഥാപിച്ച് പോയതിനാലാണ് ഇപ്പോഴും അവരുടെ മഹിമയുള്ളത്. സന്യാസിമാരുടെതിനെ കുലമെന്നു പറയില്ല. അന്യ ധർമ്മങ്ങളിൽ രാജകീയ കുലമാണുണ്ടാകുന്നത്. സന്യാസിമാരിൽ രാജകീയ കുലമില്ല. ക്രിസ്ത്യാനികളുടെയും രാജകീയ കുലമുണ്ടായിരുന്നു. ധർമ്മവുമുണ്ട്, രാജകുലവുമുണ്ട്. അതുപോലെ ദേവതകളുടെയും ധർമ്മവുമുണ്ട്, കുലവുമുണ്ട്. അതിന്റെ ചിത്രങ്ങളും ഉണ്ടാക്കിയിട്ടുണ്ട്. താഴെ രാജയോഗത്തിന്റെ തപസ്വ്യ ചെയ്യുന്നു, മുകളിൽ രാജ്യ പദവിയുടെ ചിത്രവും കാണിക്കുന്നു. രാജ്യ പദവിയുടെ ചിത്രത്തിൽ നിങ്ങളുടെ ഇവിടുത്തെ (ബ്രാഹ്മണജന്മത്തിലുള്ള രാജകീയ വേഷത്തിന്റെ ചിത്രം) ചിത്രമാണ് കാണിക്കേണ്ടത്. അതേ പേരിലും രൂപത്തിലുമുള്ള ഭാവിയിലെ ചിത്രം ഒരിക്കലും നിങ്ങൾക്ക് ലഭിക്കില്ലല്ലോ. നമ്മളിപ്പോൾ രാജയോഗം പഠിച്ചുകൊണ്ടിരിക്കുകയാണെന്ന് നിങ്ങൾക്കറിയാം. പിന്നീട് കിരീടം സഹിതം രാജ്യപദവി ലഭിക്കും. നിങ്ങളുടെ പേരും രൂപവും സർവ്വതും പരിവർത്തനപ്പെടുന്നു. അതുകൊണ്ട് രാജ്യപദവിയുടെ ചിത്രവും കുട്ടികൾക്ക് അവനവന്റെ പക്കൽ വെക്കണം. ഇതിലൂടെ കുട്ടികൾക്ക് മനസ്സിലാക്കുവാൻ സാധിക്കും നമ്മൾ ഭാവിയിലെ രാജ്യപദവിയാണ് നേടുന്നത്. ആരെല്ലാമാണോ ബ്രാഹ്മണകുല ഭൂഷണർ, ആർക്കാണോ നിശ്ചയമുള്ളത് അവർ ഇങ്ങനെ ചെയ്യുന്നു. എല്ലാവർക്കും നിശ്ചയമുണ്ടാകുമല്ലോ. ഞങ്ങൾക്ക് നാരായണനെ വരികണമെന്നാണ് എല്ലാവരും പറയുന്നത്. അതിനാൽ രാജയോഗത്തിന്റെ ചിത്രവും, മുകളിൽ രാജ്യപദവിയുടെ ചിത്രവും, അതിനും മുകളിൽ ശിവബാബയുടെ ചിത്രവുമുണ്ടായിരിക്കണം. ഇതിലുള്ള വ്യത്യാസത്തെക്കുറിച്ചും നിങ്ങൾ പറഞ്ഞുകൊടുക്കണം, ഈ ചിത്രം ഭഗവാൻ ശിവാചാര്യനിലൂടെ പഠിക്കുന്ന രാജയോഗത്തിന്റെ ചിത്രമാണ്, മറ്റേത് ശങ്കരാചാര്യന്റെതും. ബാബ ജ്ഞാനസാഗരനാണ്, ശങ്കരാചാര്യൻ ജ്ഞാനം കേൾപ്പിക്കുന്ന ജ്ഞാനവാനാണ്. അവർ എന്ത് ജ്ഞാനമാണ് കേൾപ്പിക്കുന്നത്? ഹഠയോഗി കർമ്മസന്യാസിമാരാക്കുന്നതിനായി. അവരുടെ ചിത്രങ്ങൾ തന്നെ വ്യത്യസ്തമാണ്. അവരുടെ ആസനങ്ങളും വ്യത്യസ്തമായതിനാൽ അവരുടെ വേറൊരു ചിത്രം തന്നെ ഉണ്ടാക്കണം. ഹഠയോഗികളുടെ ആസനം, കാഷായ വസ്ത്രം, ശിരസ്സ് മുണ്ഡനം ചെയ്തിട്ടുള്ള ചിത്രം കാണിക്കണം. അപ്പോൾ കാണുന്നവർക്ക് വ്യത്യാസം മനസ്സിലാക്കുവാൻ സാധിക്കും. അവരുടെ പുനർജന്മങ്ങളും ഇവിടെത്തന്നെയാണുണ്ടാകുന്നത്. അവർക്ക് ഇവിടെത്തന്നെ പുനർജന്മം എടുക്കേണ്ടതായി വരുന്നു. ഈ കാര്യങ്ങളെക്കുറിച്ചെല്ലാം വിചാര സാഗരമഥനം നടത്തി, നിങ്ങൾക്ക് ഒരുപാട് കാര്യങ്ങൾ അഥവാ സേവനങ്ങൾ ചെയ്യാൻ സാധിക്കും. എന്നാൽ വളരെ വിരളം പേർ മാത്രമാണ് ആ രീതിയിലുള്ള പുരുഷാർത്ഥം ചെയ്യുന്നത്. സേവനത്തിന്റെ കാര്യത്തിൽ മായ വളരെയധികം അലസരാക്കുന്നു. വളരെയധികം ചതിക്കുന്നു. അപ്പോൾ സന്യാസധർമ്മത്തിന്റെയും ചിത്രങ്ങളുണ്ടാക്കി അതിൽ എഴുതിയിടണം - ശങ്കരാചാര്യനിലൂടെ സ്ഥാപിക്കപ്പെട്ട ഹഠയോഗം, കർമ്മ സന്യാസം എപ്പോൾ ആരംഭിക്കുന്നു, എപ്പോൾ പൂർത്തിയാകുന്നു. നിങ്ങൾക്ക് ഏതൊരു ധർമ്മത്തിന്റെയും തിയ്യതി, സംവത്സര സഹിതം അതിന്റെ കണക്ക് എടുക്കുവാൻ സാധിക്കും. മറ്റൊരു മഠങ്ങളും പ്രസ്ഥാനങ്ങളും ധർമ്മങ്ങളും ഏകദേശം ഒരേ സമയത്ത് തന്നെയാണ് ഉണ്ടാകുന്നത്. ഇങ്ങനെയുള്ള കാര്യങ്ങളെല്ലാം തന്നെ വിചാരസാഗരമഥനം ചെയ്ത് പിന്നീട് കർമ്മരംഗത്തേക്ക് കൊണ്ടു വരണം. വ്യത്യാസം പറഞ്ഞുകൊടുക്കണം. ഇത് ശങ്കരാചാര്യന്റെതാണ്, മറ്റേത് ഭഗവാൻ ശിവാചാര്യന്റെസ്ഥാപന

യാണ്. ഈ രാജയോഗം അരക്കല്പത്തോളമുണ്ടാകുന്നു. ഹന്യോഗത്തിന്റെ വിനാശവും രാജയോഗത്തിന്റെ സ്ഥാപനവും നടക്കുമ്പോഴാണ് ശിവബാബ വരുന്നത്. അപ്പോൾ ആ രീതിയിൽ യുക്തിപൂർവ്വം ചിത്രങ്ങളുണ്ടാക്കണം. ഹന്യോഗം ദ്വാപരയുഗം മുതൽക്ക് കലിയുഗാന്ത്യം വരേയ്ക്കും ഉണ്ടാകുന്നു. രാജയോഗത്തിന്റെ 21ജന്മത്തേക്കുള്ള രാജധാനിയാണുണ്ടാകുന്നത്. എഴുതണം - ഹന്യോഗികൾ വീടും കുടുംബവും ഉപേക്ഷിക്കുന്നവരാണ്, എന്നാൽ ഇതിൽ മുഴുവൻ പഴയ സൃഷ്ടിയും സ്വാഹാ ആയിത്തീരുന്നു. നമ്മുടെ ഓരോ ചിത്രത്തിലും എഴുത്തുകളും വേണം. മറ്റാരുടെയും ചിത്രത്തിൽ എഴുത്തുകളൊന്നും ഉണ്ടാകില്ല. നിങ്ങൾക്ക് തിയ്യതിയും വർഷവും സഹിതം അറിയാൻ സാധിക്കുമല്ലോ. അപ്പോൾ നിങ്ങൾ വീട്ടിലാണെങ്കിൽ പോലും തന്റെ രാജയോഗത്തിന്റെ ചിത്രവും രാജ്യപദവിയുടെ ചിത്രവും കണ്ട് നിങ്ങൾക്ക് ലഹരി വർദ്ധിക്കണം. നിങ്ങൾക്കൊരിക്കലും ദേവതകളുടെ ചിത്രത്തിന്റെ മുന്നിൽ പോയി കൈകുപ്പേണ്ടതായ ആവശ്യമില്ല. നിങ്ങൾ സ്വയം ദേവതയാകുന്നവരാണ്. അപ്പോൾ ആ ചിത്രത്തെ കാണുമ്പോൾ സന്തോഷത്തിന്റെ അതിർ വർദ്ധിക്കണം. ഹൃദയമാകുന്ന കണ്ണാടിയിൽ തന്റെ മുഖത്തേയും ദർശിക്കണം. നമ്മൾ ശ്രീ ലക്ഷ്മി അഥവാ നാരായണനെ വരിക്കാൻ യോഗ്യരാണോ? ഇല്ലെങ്കിൽ നിങ്ങൾക്ക് ലജ്ജ തോന്നണം. ആരാണോ യോഗത്തിലിരുന്നുവെന്ന് വികർമ്മത്തെ നശിപ്പിക്കുന്നത്, അവർക്കേ ഉയർന്ന പദവി നേടാൻ സാധിക്കൂ. ഇത് ഭാവിയിലേക്കു വേണ്ടിയുള്ള പഠിപ്പാണ്, മറ്റു പഠിപ്പെല്ലാം ഈ ലോകത്തേക്ക് ഈ ജന്മത്തേക്കു വേണ്ടിയുള്ളതാണ്. നിങ്ങളുടെത് ഭാവിയിലേക്കു വേണ്ടിയ പഠിപ്പാണ്. മനുഷ്യർ ആരുടെ ഭക്തിയാണോ ചെയ്യുന്നത്, അവരുടെ ചിത്രങ്ങൾ പോക്കറ്റിൽ സൂക്ഷിക്കാറുണ്ട്. ബാബ ശ്രീ നാരായണന്റെ ചിത്രം വെക്കാറുള്ളതുപോലെ. എന്നാൽ ഞാനും ഇതുപോലെയായിത്തീരുന്നു എന്ന ജ്ഞാനം അവരിലുണ്ടായിരുന്നില്ല. ഇപ്പോൾ ഞാനും അതുപോലെയൊക്കുന്നു എന്ന ജ്ഞാനമുണ്ട്. ബാബ പറയുന്നു, നിങ്ങൾക്കും നരനിൽ നിന്നും നാരായണനാകുവാൻ സാധിക്കും. അപ്പോൾ ഈ രണ്ടു ചിത്രങ്ങളും നിങ്ങളുടെ പോക്കറ്റിലുണ്ടായിരിക്കണം. പിന്നീട് നിങ്ങളുടെ മിത്ര സംബന്ധികൾക്കും ചിത്രങ്ങൾ വെച്ച് മനസ്സിലാക്കി കൊടുക്കുന്നതിലൂടെ അവരും സന്തോഷിക്കുന്നു. അവരുടെ മേലും ദയകാണിക്കണം. പിന്നീട് ആരു മനസ്സിലാക്കിയാലും ഇല്ലെങ്കിലും. തന്റെ ജോലിയാണ് മറ്റുള്ളവർക്ക് പറഞ്ഞുകൊടുക്കുക എന്നുള്ളത്. നമ്മെ ഭഗവാനാണ് രാജയോഗം പഠിപ്പിക്കുന്നത്, ഭഗവാനല്ലാതെ മറ്റാർക്കും തന്നെ രാജയോഗത്തിലൂടെ ലക്ഷ്മി-നാരായണനാകുവാൻ സാധിക്കില്ല. അവർക്ക് ഈ ചിത്രം കാണുമ്പോൾ തന്നെ സന്തോഷത്തിന്റെ അതിർ വർദ്ധിക്കുന്നു.

മനുഷ്യർ ജോലിയിൽ പോകുന്ന സമയത്ത് വഴിയിൽ ഏതെങ്കിലും ക്ഷേത്രം കാണുമ്പോൾ കൈകുപ്പാറുണ്ട്. അത് ഭക്തിയിലാണ്. നിങ്ങൾക്ക് ജ്ഞാനമുണ്ട്, നമ്മൾ ദേവതകൾക്കു സമാനമായിത്തീരുകയാണ്. നമ്മൾ ജഗദംബയുടെ മക്കളാണ്. ജഗദംബയും നരനിൽ നിന്നും നാരായണനാകുന്നതിന്റെ കർത്തവ്യം ചെയ്യുന്നുണ്ട്. നിങ്ങളും ചെയ്യുന്നില്ലേ. നിങ്ങളും മാസ്റ്റർ ജഗദംബയാണ്. നിങ്ങളുടെ ഓർമ്മചിഹ്നത്തിന്റെ ക്ഷേത്രവുമുണ്ട്. നിങ്ങൾ ചൈതന്യ രൂപത്തിലാണ് ഇവിടെ ഇരിക്കുന്നത്. മനുഷ്യർക്ക് മനസ്സിലാക്കുന്ന രീതിയിൽ വ്യക്തമായി പറഞ്ഞുകൊടുക്കണം. ദിൽവാഡാ ക്ഷേത്രവും എത്ര നല്ല ഓർമ്മചിഹ്നമാണ്. താഴെ തപസ്വിയുടെ ചിത്രത്തെ കാണിച്ചിട്ടുണ്ട്. മുകളിൽ വൈകുണ്ഠവും. എത്ര നല്ല ക്ഷേത്രമാണ് ഉണ്ടാക്കിയിരിക്കുന്നത്. ഇങ്ങനെയുള്ള ചിത്രങ്ങളുണ്ടാക്കി തന്റെ ജോലിസ്ഥലത്തും തൂക്കിയിട്ടു, ഇതിലൂടെ സ്മൃതിയുണരുന്നു. മന്മനാഭവയുടെയും സ്വദർശന ചക്രത്തിന്റെയും സ്മൃതിയുണ്ടാകുന്നു. ശിവബാബ നമ്മെ പഠിപ്പിച്ച് രാജാറാണിയാക്കുന്നു. സ്വയം തനിക്കു വേണ്ടി ഈ ചിത്രം നിർമ്മിച്ച് സ്വയത്തെ ജാഗ്രതയുള്ളവരാക്കൂ. നമ്മൾ 21ജന്മത്തേക്കു വേണ്ടി പുജാരിയിൽ നിന്നും പുജ്യരാകുകയാണ്. ഈ ചിത്രമുണ്ടാക്കുന്നതിലൂടെ അവനവന്റെ സേവനവുമുണ്ടാകുന്നു, മറ്റുള്ളവരുടെയും സേവനം ചെയ്യാൻ സാധിക്കുന്നു. ഇങ്ങനെയുള്ള കുട്ടികളുടെ മേൽ ബാബയും പ്രീതിയോടെയിരിക്കുന്നു. കുട്ടികൾ അച്ഛനെ അനുകരിക്കുന്നില്ല, സത്പുത്രനല്ല എങ്കിൽ അച്ഛനും ദേഷ്യപ്പെടുന്നു. കുട്ടികൾ അവനവന്റെ മേൽ അകൃപ കാണിക്കുന്നു എന്ന് പറയും. ബാബ പറഞ്ഞ വഴി പ്രകാരം നടക്കുന്നില്ലെങ്കിൽ പദവി നഷ്ടപ്പെടുന്നു. അപ്പോൾ ഇങ്ങനെയുള്ള ചിത്രങ്ങളിലൂടെ നിങ്ങൾക്ക് വളരെയധികം സഹായം ലഭിക്കുന്നു. നിങ്ങൾക്ക് വളരെ നല്ല രീതിയിൽ മറ്റുള്ളവർക്ക് മനസ്സിലാക്കി കൊടുക്കുവാൻ സാധിക്കുന്നു. അത് ഹന്യോഗം, ഇത് രാജയോഗം. മറ്റു ഗുരുക്കന്മാർക്ക് ഈ രാജയോഗം പഠിപ്പിച്ചു തരാൻ സാധിക്കില്ല. നമ്മൾ പരിധിയില്ലാത്ത സന്യാസികളാണ്. സന്യാസി എന്ന വാക്കിന്റെ അർത്ഥം തന്നെ പഞ്ച വികാരങ്ങളെയും സന്യസിക്കുക എന്നാണ്. മറ്റു സന്യാസിമാർ കാട്ടിലേക്കു പോയി പവിത്രമായി ജീവിക്കുന്നു. നമ്മൾ ഗൃഹസ്ഥത്തിൽ വസിച്ചുകൊണ്ടും കമല പുഷ്പസമാനം പവിത്രമായി ജീവിക്കുന്നു. അതുകൊണ്ടാണ് അലങ്കാരം വിഷ്ണുവിന് കാണിക്കുന്നത്. നമ്മൾ ഇങ്ങനെയായി മാറുകയാണ്, മനസ്സിലാക്കി കൊടുക്കുന്നതിൽ വളരെ നല്ല സമർത്ഥത ആവശ്യമാണ്. ബാബയും സമർത്ഥനല്ലേ. നിങ്ങൾക്ക് ദൈവിക ഗുണങ്ങൾ ധാരണ ചെയ്യണം. വളരെ മധുരമായ പെരുമാറ്റമുണ്ടായിരിക്കണം. ബാബയുടെ പെരുമാറ്റം നോക്കൂ എത്ര സ്നേഹിയാണ്.

ബാബയെ കാലന്റെയും കാലനെന്നാണ് പറയുന്നതെങ്കിലും ബാബയുടെ സ്വഭാവം ഒരിക്കലും കടുത്തതല്ല. കാലന്റെയും കാലൻ എന്നാൽ അർത്ഥം എല്ലാവരെയും അവസാനം കൂടെക്കൊണ്ടു പോകുന്ന ആൾ എന്നാണ്. ഇതിൽ ഭയപ്പെടേണ്ടതായ കാര്യമില്ല. നിങ്ങൾ കുട്ടികൾക്ക് ശ്രീമത പ്രകാരം പുഷ്പത്തിനു സമാനമായി മാറണം. നിങ്ങളെല്ലാ ആത്മാക്കളുടെയും പഴയ ശരീരത്തെ ത്യാഗം ചെയ്തിച്ച് കൂടെക്കൊണ്ടു പോകുന്നു. ഡ്രാമാ അനുസരിച്ച് നിങ്ങൾക്ക് പോവുക തന്നെ വേണം. ഇപ്പോൾ നിങ്ങൾക്ക് പഠിപ്പിച്ചു തരുന്ന കർമ്മത്തിലൂടെ പിന്നീടൊരിക്കലും നിങ്ങളുടെ കർമ്മം നിങ്ങളെ ചതിക്കില്ല. അതിനുശേഷം എല്ലാവരെയും തിരികെ കൊണ്ടു പോവുകയും ചെയ്യുന്നു. ആരു പോകുന്നു, ആർ അവശേഷിക്കുന്നു എന്നതെല്ലാം പറഞ്ഞു തരുന്നു. ഇനി മുന്നോട്ടു പോകവേ സമയം സമീപത്താകുമ്പോൾ എല്ലാം പറഞ്ഞു തരുന്നു. ഏതു വരെ ജീവിക്കുന്നുവോ പുതിയ-പുതിയ യുക്തികൾ പറഞ്ഞു തന്നുകൊണ്ടിരിക്കുന്നു. ബാബയുടെ നിർദ്ദേശങ്ങളെ പ്രയോഗത്തിലേക്ക് കൊണ്ടു വരുന്നു എങ്കിൽ ബാബയ്ക്കും സന്തോഷമാണ്. എല്ലാവർക്കും സേവനത്തിന് സഹയോഗം ലഭിക്കുന്നു. സന്തോഷത്തിന്റെ അതിർ വർദ്ധിക്കുന്നു. ബാബ ധാരാളം യുക്തികൾ പറഞ്ഞു തരുന്നുണ്ട്. വലിയ ചിത്രങ്ങളുണ്ടാക്കി നിങ്ങൾ സെന്ററുകളിൽ വെക്കുകയാണെങ്കിൽ മനുഷ്യർക്ക് വ്യത്യാസം മനസ്സിലാക്കുവാൻ സാധിക്കും. ശരി.

വളരെക്കാലങ്ങൾക്കുശേഷം തിരികെ കിട്ടിയ മധുര-മധുരമായ സന്താനങ്ങൾക്ക് മാതാ-പിതാവായ ബാബ്ദാദയുടെ സ്നേഹസ്മരണയും പുലർക്കാലവന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

രാത്രി ക്ലാസ്സ് - 28-03-1968

ബാബ മനസ്സിലാക്കിത്തന്നിട്ടുണ്ട്, ഈയൊരു അഭ്യാസം ചെയ്യണം, സർവ്വതും കണ്ടുകൊണ്ടും പാർട്ട് അഭിനയിച്ചുകൊണ്ടും ബുദ്ധി ബാബയിലേക്ക് വെക്കണം. ഈ പഴയ ലോകം നശിക്കാൻ പോവുകയാണെന്നുള്ളത് അറിയാം. ഈ ലോകത്തെ ഉപേക്ഷിച്ച് നമുക്ക് തന്റെ വീട്ടിലേക്ക് പോകണം. ഇങ്ങനെയുള്ള ചിന്തകളൊന്നും തന്നെ മറ്റാരുടെയും ബുദ്ധിയുണ്ടാകില്ല. മറ്റാരും തന്നെ ഇത് മനസ്സിലാക്കുകയുമില്ല. ലോകത്തിന് ഇനിയും ധാരാളം മുന്നോട്ടു പോകണമെന്നാണ് അവർ മനസ്സിലാക്കുന്നത്. നിങ്ങൾ കുട്ടികൾക്കറിയാം നമ്മളിപ്പോൾ തന്റെ പുതിയ ലോകത്തിലേക്കാണ് പൊയ്ക്കൊണ്ടിരിക്കുന്നത്. രാജയോഗം പഠിച്ചുകൊണ്ടിരിക്കുകയാണ്. കുറച്ചു സമയത്തിനുള്ളിൽ നമ്മൾ സത്യയുഗി പുതിയ ലോകത്തിലേക്ക് അഥവാ അമരപുരിയിലേക്ക് പോകുന്നു. നിങ്ങളിപ്പോൾ പരിവർത്തനപ്പെട്ടു കൊണ്ടിരിക്കുന്നു. ആസുരീയ മനുഷ്യനിൽ നിന്നും പരിവർത്തനപ്പെട്ട് ദൈവിക മനുഷ്യനായിത്തീരുന്നു. ബാബ നിങ്ങളെ മനുഷ്യനിൽ നിന്നും ദേവതയാക്കുന്നു. ദേവതകളിലാണ് ദൈവിക ഗുണമുണ്ടാകുന്നത്. അവരും മനുഷ്യരാണെങ്കിലും അവരിൽ ദൈവിക ഗുണങ്ങളുണ്ട്. ഇവിടെയുള്ള മനുഷ്യരിൽ ആസുരീയ അവഗുണങ്ങളും. നിങ്ങൾക്കറിയാം ഈ ആസുരീയ രാവണരാജ്യം ഇനി അവശേഷിക്കില്ല. ഇപ്പോൾ നമ്മൾ ദൈവികഗുണങ്ങൾ ധാരണ ചെയ്തുകൊണ്ടിരിക്കുന്നു. തന്റെ ജന്മ-ജന്മാന്തര പാപഭാരവും യോഗബലത്തിലൂടെ ഭസ്മമാക്കിക്കൊണ്ടിരിക്കുകയാണ്. ചെയ്യുന്നുണ്ടോ ഇല്ലയോ എന്നുള്ളത് ഓരോരുത്തർക്കും അവരവരുടെ ഗതിയെക്കുറിച്ച് അറിയാമല്ലോ. ഓരോരുത്തർക്കും അവനവനെ ദുർഗ്ഗതിയിൽ നിന്നും സത്ഗതിയിലേക്ക് കൊണ്ടു വരണം. അർത്ഥം സത്യയുഗത്തിലേക്ക് പോകാനുള്ള പുരുഷാർത്ഥം ചെയ്യണം. സത്യയുഗത്തിൽ വിശ്വത്തിലെ ചക്രവർത്തി പദവിയാണ്. ഒരേയൊരു രാജ്യമായിരിക്കും. ഈ ലക്ഷ്മി-നാരായണനാണ് വിശ്വത്തിന്റെ മഹാരാജൻ. എന്നാൽ ലോകത്തിലുള്ളവർക്ക് ഈ കാര്യങ്ങളെക്കുറിച്ച് അറിയില്ല. ഒന്ന്-ഒന്നിൽ നിന്നാണ് ഇവരുടെ രാജ്യ പദവി ആരംഭിക്കുന്നത്. നിങ്ങൾക്കറിയാം നമ്മൾ ഇവരെപ്പോലെയായി കൊണ്ടിരിക്കുകയാണ്. ബാബ സ്വയം തന്നെക്കൊണ്ടും കുട്ടികളെ ഉയർത്തുകയാണ് ചെയ്യുന്നത്. അതുകൊണ്ടാണ് ബാബ കുട്ടികളോട് നമസ്തേ പറയുന്നത്. അങ്ങനെയൊരു സൂര്യൻ അങ്ങനെയൊരു ചന്ദ്രൻ, അങ്ങനെയൊരു നക്ഷത്രങ്ങൾ. നിങ്ങൾ ഭാഗ്യശാലികളാണ്. ബാബ തീർത്തും ശരിയായ അർത്ഥത്തിലാണ് കുട്ടികളോട് നമസ്തേ പറയുന്നത്. ബാബ വന്ന് സുഖത്തിന്റെ സമ്പത്ത് നൽകുന്നു. ഈ അങ്ങനെയും വളരെ അത്ഭുതമാണ്. നിങ്ങളുടെ രാജ്യ പദവിയും അത്ഭുതമാണ്. നിങ്ങൾ ആത്മാക്കളും അത്ഭുതമാണ്. രചയിതാവിന്റെയും രചനയുടെ മുഴുവൻ അങ്ങനെയും നിങ്ങളുടെ ബുദ്ധിയിലുണ്ട്. നിങ്ങളെ തനിക്കു സമാനമാക്കി മാറ്റാനായി ബാബ എത്രയാണ് പ്രയത്നിക്കുന്നത്. കല്പം മപമ്പത്തേതു പോലെയാണ് ഓരോരുത്തരുടെയും ഭാഗ്യമെന്നറിയാം, എന്നാലും ബാബ വീണ്ടും പുരുഷാർത്ഥം ചെയ്തിരിക്കുകയാണ്. അഷ്ട രത്നങ്ങൾ ആരായിത്തീരുമെന്ന് അറിയില്ലല്ലോ. പറയാനുള്ള പാർട്ടും ബാബയ്ക്കില്ല. ഇനി മുന്നോട്ടു പോകവേ നിങ്ങൾ അവനവന്റെ പാർട്ടിനെപ്പോലും മനസ്സിലാക്കുന്നു. ആർ ഏതു രീതിയിലുള്ള പുരുഷാർത്ഥമാണോ ചെയ്യുന്നത്, അതിനനുസരിച്ചാണ് ഭാഗ്യമുണ്ടാകുന്നത്. ബാബ വഴി പറഞ്ഞു തരുന്ന ആളാണ്. ബാക്കി ആർ എത്രത്തോളം അതു പ്രകാരം ജീവിക്കുന്നുവോ അതനുസരിച്ച് ലഭിക്കുന്നു. ബ്രഹ്മാവിനെ നമ്മൾ സൂക്ഷ്മ വതനത്തിൽ കാണുന്നുണ്ട്, പ്രജാപിതാ ബ്രഹ്മാവ് ഇവിടെയിരിക്കുന്നു. ബ്രഹ്മാവിൽ നിന്നും

വിഷ്ണുവായിത്തീരുക എന്നുള്ളത് സെക്കന്ററിന്റെ ജോലിയാണ്. വിഷ്ണുവിൽ നിന്നും ബ്രഹ്മാവാനെന്നതിൽ 5000 വർഷങ്ങളെടുക്കുന്നു. കാര്യങ്ങളെല്ലാം ഏകദേശം ശരിയാണെന്ന് നിങ്ങൾക്ക് തോന്നുന്നില്ലേ. എല്ലാവരും ത്രിമൂർത്തികളെ ഉണ്ടാക്കുന്നുണ്ടെങ്കിലും - ബ്രഹ്മാ, വിഷ്ണു, ശങ്കരൻ. ഇവരെക്കുറിച്ച് ആരും മനസ്സിലാക്കുന്നില്ല, നിങ്ങൾക്കിപ്പോൾ മനസ്സിലായി. നിങ്ങൾ കോടിമടങ്ങ് ഭാഗ്യശാലികളായ ആത്മാക്കളാണ്. ദേവതകളുടെ കാലിൽ കമലത്തെ കാണിക്കാറുണ്ട്. കോടിപതി എന്ന വാക്കും പ്രശസ്തമാണ്, സാധാരണക്കാരാണ് കോടിപതികളാകുന്നത്. ലോകത്തിലെ കോടിപതികളൊരും തന്നെ ഇങ്ങോട്ടു വരുന്നില്ല. ഇപ്പോൾ 5-7 ലക്ഷങ്ങളുള്ളവരെപ്പോലും സാധാരണമാണെന്നാണ് പറയുന്നത്. 20-40 ആയിരങ്ങളൊന്നും ഈ സമയത്ത് ഒന്നും തന്നെയല്ല. ആരെങ്കിലും കോടിപതിയാവുകയാണെങ്കിൽ തന്നെ ഒരു ജന്മത്തേക്കു മാത്രം. ജ്ഞാനം കുറച്ച് നേടുമായിരിക്കും, മനസ്സിലാക്കി സ്വാഹാ ചെയ്തില്ലല്ലോ. ആദ്യമായും വന്നവർ സർവ്വതും സ്വാഹാ ചെയ്യുന്നവരായിരുന്നു. പെട്ടെന്നു തന്നെ എല്ലാവരുടെയും പൈസ ഉപയോഗത്തിലേക്ക് വന്നു. സാധാരണക്കാരുടെയാണല്ലോ പ്രത്യേകിച്ചും ഉപയോഗത്തിലേക്ക് വരുന്നത്. ധനവാന്മാരോടും സേവനം ചെയ്യാൻ പറയാറുണ്ട്. ഈശ്വരീയ സേവനം ചെയ്യണമെങ്കിൽ സെന്റർ തുറക്കൂ, പ്രയത്നിക്കൂ. ദൈവീകഗുണങ്ങളും ധാരണ ചെയ്യൂ. ബാബയെ ഏഴകളുടെ നാമനെന്നാണ് പറയുന്നത്. ഭാരതം ഈ സമയം തീർത്തും സാധാരണമാണ്. ഏറ്റവും കൂടുതൽ ജനസംഖ്യയും ഉണ്ടാകേണ്ടത് ഭാരതത്തിൽ തന്നെയാണ്, കാരണം ഏറ്റവും ആദ്യം വന്നതല്ലേ. സ്വർണ്ണമയുഗത്തിലുണ്ടായിരുന്നവർ തന്നെയാണ് ഇരുമ്പു യുഗത്തിലേക്കും വരുന്നത്. എല്ലാവരും തീർത്തും ദരിദ്രനായിരിക്കുകയാണ്. ചിലവ് ചെയ്ത്-ചെയ്ത് സർവ്വതന്നെയും നശിപ്പിച്ചു. ഇപ്പോൾ നിങ്ങൾ വീണ്ടും ദേവതയാകുകയാണ്. നിരാകാരനായ ഈശ്വരൻ ഒരാൾ മാത്രമാണ്. ബലിയർപ്പണവും ഈ ഒരാളിൽ തന്നെയാണുണ്ടാകേണ്ടത്. മറ്റുള്ളവർക്ക് മനസ്സിലാക്കുവാനായി നിങ്ങൾ എത്രയാണ് പ്രയത്നിക്കുന്നത്. എത്ര ചിത്രങ്ങളാണ് ഉണ്ടാക്കുന്നത്. മുന്നോട്ട് പോകവേ എല്ലാവരും നല്ല രീതിയിൽ മനസ്സിലാക്കിക്കൊളാം. ഡ്രാമാ ടിക്ക്-ടിക്ക് എന്ന് പോയിക്കൊണ്ടോയിരിക്കുന്നു. ഡ്രാമയുടെ രഹസ്യത്തെക്കുറിച്ച് നിങ്ങൾക്ക് മാത്രമേ അറിയൂ. മുഴുവൻ ലോകത്തിലേയും അഭിനയം കല്പം മുമ്പത്തേതു പോലെ വീണ്ടും ആവർത്തിച്ചുകൊണ്ടിരിക്കുകയാണ്. ഓരോരോ സെക്കന്റും ആവർത്തിക്കുന്നു. ബാബ ഈ കാര്യങ്ങളെല്ലാം തന്നെ മനസ്സിലാക്കിത്തന്നിട്ടും പറയുന്നു, മന്മനാഭവ. ബാബയെ ഓർമ്മിക്കൂ. ചിലർ വെള്ളത്തിലൂടെയും അഗ്നിയിലൂടെയുമെല്ലാം മറികടന്നിട്ട് എന്താണ് പ്രയോജനം. ഇതിലൂടെയൊന്നും ആയുസ്സ് വർദ്ധിക്കില്ലല്ലോ. ശരി. വളരെക്കാലങ്ങൾക്കു ശേഷം തിരികെ കിട്ടിയ മധുര-മധുരമായ ആത്മീയ കുട്ടികൾക്ക് ബാപ്റ്റിസ്മത്തിന്റെ സന്തോഷത്തെയും ഗുഡ്നൈറ്റും.

ധാരണയ്ക്കുള്ള മുഖ്യമായ സാരം -

1. തന്റെ പെരുമാറ്റത്തെ വളരെ മധുരമാക്കി മാറ്റണം. ശ്രീമത്തനുസരിച്ച് ബാബയ്ക്ക് സമാനം സ്നേഹിയായി മാറി സ്വയത്തെ പുഷ്പത്തിനു സമാനമാക്കി മാറ്റണം.
2. സ്വയം തന്റെ മേൽ സ്വതവേ കൃപ കാണിക്കണം. സ്വയം ജാഗ്രത പുലർത്തുന്നതിനായി ലക്ഷ്യത്തെ മുന്നിൽ വെക്കണം. മിത്ര-സംബന്ധികളുടെ മേലും ദയ കാണിക്കണം.

വരദാനം - തന്റെ ഉദാരതയിലൂടെ സർവ്വരെയും തന്റെതാണെന്നുള്ള അനുഭവം ചെയ്തിക്കുന്ന ബാബയ്ക്കു സമാനം സർവ്വവംശ ത്യാഗിയായി ഭവിയ്ക്കട്ടെ.

സർവ്വവംശ ത്യാഗികൾ അർത്ഥം ആരുടെയാണോ സങ്കല്പം, സ്വഭാവം, സംസ്കാരം സർവ്വതും ബാബയ്ക്ക് സമാനം. ബാബയുടെ സ്വഭാവം തന്നെയായിരിക്കണം, താങ്കളുടെതും. സംസ്കാരവും സദാ ബാബയ്ക്കു സമാനം സ്നേഹവും ദയയും ഉദാരതയുമുള്ളതായിരിക്കണം. ഇതിനെയാണ് വിശാലഹൃദയമെന്നു പറയുന്നത്. വിശാലഹൃദയം അർത്ഥം സർവ്വർക്കും തന്റെതാണെന്ന അനുഭൂതിയുണ്ടാകണം. വിശാലഹൃദയത്തിൽ ശരീരം, മനസ്സ്, ധനം, സംബന്ധം ഇവയിൽ സഫലത അനുഭവപ്പെടുന്നു. ഇടുങ്ങിയ മനസ്ഥിതിയുള്ളവർക്ക് പ്രയത്നം കൂടുതലും സഫലത കുറവുമായിരിക്കും. വിശാല ഹൃദയമുള്ളവർ, ഉദാര മനസ്കർക്കു മാത്രമേ ബാബയ്ക്ക് സമാനമാകുവാൻ സാധിക്കൂ. അവരിൽ മാത്രമാണ് പ്രഭു പ്രീതിപ്പെടുന്നത്.

സ്നോഗൻ - പരിപक्വമാകുന്നതിനായി പരീക്ഷകളെ ഒരു നല്ല അടയാളമാണെന്നു മനസ്സിലാക്കി സദാ സന്തോഷത്തോടെയിരിക്കൂ.